

ရှင်နွယ်ဟန် အချစ်ဥပက္ခာ



ဒီနေ့က တနင်္ဂနွေနေ့ အလုပ်နားရက်မို့ သုသုမာ တစ်ယောက် ထမင်းဟင်း ချက်ပြီးသည် နှင့် အိမ်သန့်ရှင်းရေး လုပ်နေလိုက်သည်။ သုသုက ကုမ္ပဏီတစ်ခုမှာ စာရေးမ လုပ်နေတာ ဖြစ်သည်။ သုသုတို့ အိမ်မှာ က မေမေရယ် သုသုရယ် နှစ်ယောက်တည်း ရှိတာပါ။ ပြီးတော့ သုသု မှာ အရမ်းချစ်ရတဲ့ ချစ်သူကိုကို တစ်ယောက်လည်း ရှိတယ်။ သူ့အမည်က ဝေယံနိုင်တဲ့။

"သုသုရေ ... သုသု ... "

သုသု တံမြက်စည်း လှဲနေတုန်း အိမ်ရှေ့မှ သူငယ်ချင်း ဖြစ်သူ နေနေရဲ့ ခေါ်သံကြောင့် အိမ်ရှေ့ထွက်လာ လိုက်သည်။

"ဟယ် နေနေ လာလေ နင်ကလည်း ခေါ်နေသေးတယ် ဝင်ခဲ့တာ မဟုတ်ဘူး "

"နင်ရှိပါ့မလား လို့ ပေါ့"

"ရှိပါ့ ရှိပါ့ လာ အထဲကို"

ထို့နောက် သူငယ်ချင်း နှစ်ယောက် အိမ်ထဲသို့ဝင်ခဲ့ ကြတော့သည် ၊ အထဲရောက်တော့ နေနေက ...

"သု နင့်အမေရော"

"အမေက ဟိုဘက်ရွာ အလှူရှိလို့ သွားတယ် ညနေ မိုးချုပ်လောက်မှ ပြန်ရောက်မှာ "

"ဟုတ်လား"

နေနေ တစ်ယောက် သုသုအား တစ်ချက်ကြည့်ရင်း ...

"သုသု နင့်ရည်းစား ဝေယံကို လွှတ်မထား နဲ့ ဦးနော်"

"ဟင် ကိုကိုက ဘာဖြစ်နေလို့လဲ"

"ဘာဖြစ်ရမှာလဲ မနေ့က ccitymart မှာ ဈေးဝယ်ထွက်တုန်း နင့်ကိုကို ဆိုတဲ့ လူက ကောင်မလေး တစ်ယောက်နဲ့ တွဲလာတာ ငါမြင်လိုက်တယ် သူတို့ ကတော့ ငါ့ကို မမြင်ဘူးပေါ့ဟာ..."

နေနေရဲ့ စကားကြောင့် ...

"နင်ကလည်း ကိုကိုရဲ့ ညီမတွေ ဘာတွေ ဖြစ်မှာ ပေါ့ဟ"

"အမယ်လေး သုသုရယ် နင်ပြောတော့ နင့်ကိုကိုက တစ်ဦးတည်းသော သားဆို"

"ငါပြောတာက သူ့ဝမ်းကွဲ ညီမတွေ ဘာတွေလားလို့ပါ"

"ငါတော့ မထင်ပါဘူး ကြာပါတယ် နင်အခုသူ့ဆီ ဖုန်းဆက် ကြည့်ပါလား ဘာလုပ်နေလဲ သိရအောင်"

နေနေရဲ့ စကားကြောင့် သုသုခေတ္တမျှ တွေဝေသွားသည်။ ဆက်ရမလား မဆက်ရဘူးလား ဆိုတာ။ ဆက်ကြည့် လိုက်တာပဲ ကောင်းပါတယ်။ ထို့နောက် ဖုန်းကိုယူကာ ကိုကိုအား ဖုန်းခေါ်လိုက် တော့သည်။

နေနေကတော့ ဘေးတွင် ထိုင်ကာ ကြည့်နေတော့သည်။

"ဟဲလို ကိုကိုလား"

တစ်ဖက်မှ ...

"အင်း ဟုတ်တယ် သုလေးက ဖုန်းတွေဘာတွေ ဆက်လို့ ပါလား"

"ကိုကိုကလည်း သတိရလို့ ပေါ့ အခုကိုကို ဘာလုပ်နေလဲ"

"ကိုကိုလား ခုအိမ်မှာ ပေါ့ ညနေကျရင် ကိုကိုသုလေးဆီ လာခဲ့မယ် ကိုကိုတို့ လျှောက်လည် ကြရအောင်"

"ဟုတ်ကိုကို သုသု စောင့်နေပါ့မယ်"

တကယ်တော့ ဝေယံက အိမ်မှာ မဟုတ်။ အပြင်မှာ ကောင်မလေး တစ်ယောက်နဲ့ လည်နေခြင်း ဖြစ်သည်။ သုသုမင်းကို လိမ်ရတာ စိတ်မကောင်း ပါဘူး။

"ဒါပဲလေ သုလေး ကိုကို ညနေလာခေါ်မယ်"

"ဟုတ် ကိုကို ဒါပဲနော်"

ဖုန်းချပြီးသော် သုသုက နေနေအား ပြုံးပြကာ ...

"ကိုကိုက အိမ်မှာ တဲ့ ညနေကျရင် လျှောက်လည် ကြမယ်တဲ့ "

"အေးလေ ဒါပေမဲ့ အရမ်းကြီးလည်း လွှတ်မထား နဲ့ ဦးနော်"

"အေးပါဟယ်"

ထို့နောက် စကား နည်းနည်းလောက် ပြောရင်း နေနေက ပြန်ရန် ပြင်လိုက်သည်။

"ငါ ပြန်တော့မယ် သုရေ ... "

"အင်း အခုလို လာပြောပြ ပေးတာ ကျေးဇူးပါဟာ"

"အင်းပါ နင်လည်း အဆင်ပြေပါစေ ငါသွားပြီ"

"အင်း သူငယ်ချင်း ... "

နေနေ ပြန်သွားတော့ သုသု တစ်ယောက်မှာ လည်း

ညနေကျရင် ကိုကိုနဲ့ တွေ့ဖို့ ဘယ်လိုဝတ်စား ပြင်ဆင်သွားရင် ကောင်းမလဲ ဆိုတာ တွေးရင်းပြီးနေ မိတော့သည်။ ။

တစ်ဖက်တွင် လည်း ...

"ကိုကို စောစောက ဖုန်းက ဘယ်သူလဲ"

"ဟိုတစ်ယောက်ပါ ကေဇင်လေးရယ် ကိုကိုသူ့ကို ဖြတ်မှာ ပါ ကိုကို ချစ်တာ ဒီက ကေဇင်လေး တစ်ယောက်တည်း ရှိတာပါကွာ"

"သွားပါ အပိုတွေ ... "

ဝေယံနိုင် တစ်ယောက် ကေဇင်အား ဖက်ထားရင်း ...

"သွားမယ်လေ ကေဇင်လေးရဲ့ အချစ်နယ်ကို ... "

"ဟာ ... ကိုကိုနော်"

ဝေယံမှာ ချစ်ရသူလေး ကေဇင်လေးရဲ့ မျက်နှာအား အနမ်းလေး ပေးလိုက်တော့သည်။ ။ အဲဒီနောက် ခဏမျှ လျှောက်လည် ပြီးသော် ဝေယံမှာ ညနေကျ သုသုနဲ့ လည်း ချိန်းထား သေးတာကြောင့် စောစောပြန် ခဲ့တော့သည်။ ။

ညနေရောက်သော် ဝေယံနှင့် သုသုတို့ နှစ်ယောက် လျှောက်လည် ကြလေသည်။ ။ ဝေယံနဲ့ သုသုတို့ ဟာ ချစ်သူဖြစ်တာ တစ်နှစ်ကျော်လောက် ရှိပြီဖြစ်သည်။ ။